

Постои **голем интерес кај граѓаните за дискусиите кои се однесуваат на бараната на Бугарија** за отстапки од Македонија кои го засегаат јазикот и потеклото, а во светло на евроинтеграциите на земјата. Мнозинство од испитаниците (60,7%) постојано или повремено ја следат дискусијата. Интересот за темата расте со возраста на испитаниците и тоа од 37,1% кај оние на возраст од 18 до 29 години, до 81,8% кај граѓаните над 66 години. Ова го покажаа резултатите од анкета на Македонскиот центар за меѓународна соработка (МЦМС) и Телевизија Телма посветена на релациите меѓу Македонија и Бугарија, а во светло на отпочнувањето на преговорите со Европската Унија. За мнозинство од граѓаните (60,4%), **најчест извор на информации за овие прашања е телевизијата**. Една петтина или 20,4% се информираат од интернет порталите, додека 16,4% информации добиваат од социјалните мрежи.


Според Вас, кои од следните работи се пречка на поинтензивна соработка меѓу Македонија и Бугарија?



За речиси три четвртини од граѓаните најголемите пречки за соработка меѓу двете земји се во историското непријателство, толкувањето на историјата и националните политичари.



За да се подобрат меѓу Македонија и Бугарија, што мислите дека е потребно да се направи, дури и ако е спротивно на желбите на некои или многу луѓе?



Мнозинството граѓани во сите три периоди на истражување, подобрувањето го гледале главно низ две области: соработка во културата, забавата и спортот и подобрување на инфраструктурата и граничните премини меѓу двете земји.

